


12. இயேசுவின் துணையுடன் சவால்களுக்கு முகங்கொடுப்போம்.

பாடசாலை முடிந்ததும் தனது தாயாரின் வருகையை எதிர்பார்த்தவன்னை அக்காவும், தம்பியும் காத்து நின்றனர். தனது தாயார் இதுவரை தம்மை அழைத்துச் செல்ல வரவில்லையே என ஏங்கி தம்பி விம்மி, அழ ஆரம்பித்தான். அப்பொழுது அக்கா தனது தம்பியின் அழுகையை நிறுத்த ஓய்வுநாடு பாடசாலையில் படித்த ஓர் கதையைக் கூறத் தொடங்கினாள்.

புயற்காற்றையும், கடற் கொந்தளிப்பையும் அடக்குதல்

வாசிப்போம்
லுாக்கா 8: 22-25

ஓரு நாள் இயேசுவும் அவரது சீடரும் கலிலேயா நாட்டின் அக்கரைக்கு செல்வதற்காக ஓரு படகில் ஏறினர். அப்படகில் ஏறியவுடன் இயேசு களைப்பின் மிகுதியால் ஆழ்ந்து உறந்திவிட்டார். திடீரென வீசிய காற்று மற்றும் கடல் கொந்தளிப்பால் படகு நீரினால் அமிழத் தொடங்கியது. அப்பொழுது சீடர் “ஆண்டவரே, ஆண்டவரே, நாங்கள் சாகப்போகிறோம்” என்று கூறி இயேசுவை எழுப்பினார்கள். இயேசு விழித்தெழுந்து காற்றை அதட்டி, நீரின் கொந்தளிப்பை கடிந்துகொண்ட உடனே, புயல் ஓய்ந்து அமைதி உருவானது, பின்பு இயேசு அவர்களை நோக்கி, “உங்கள் நம்பிக்கை எங்கே” என்றார். சீடர் வியப்பும் பயமும் நிறைந்தவர்களாய், “காற்றும், கடலும் இவருக்குக் கீழ்ப்படிகிறதே” எனத் தமக்குள் சொல்லிக்கொண்டனர்.



நாம் கற்றுக்கொள்வது



வாசிப்போம்

மத்தேயு 5:22, மத்தேயு 7: 12

தீமை என்பது மாணிட நல் வாழ்வை சீர்க்கு வைக்கும் ஓர் சமூக அமைப்பாகும். அத்துடன் நல் வாழ் வகுக்கு சவால் களைக் கொண்டுவரும். நாம் நமக்குத் தீமை செய்யும் சகோதரன் அல்லது சகோதரி மனந்திரும்பும் வகையில் செயற்பட வேண்டும். பிறர் இழைக்கும் தீமைக்கு ஏற்ப நாமும் தீமை செய்யும்போது பகைமை மென்மேலும் வளர்வதோடு, நமது உள்ளம், அறிவு, செயல்பாடு அனைத்தும் தீமையாக மாறிவிடும்.

எனவே ஆண்டவர் வழியில் இறைபற்றுடன் தீமைக்கு முகங்கொடுக்க வேண்டும். தீமையுடன் சமரசம் செய்துகொள்ளுமுடியாது. இறை பற்றுடன் சவால்களுக்கு முகங்கொடுக்கும் போது, அவைகளிலிருந்து மீண்டு வருவது உறுதி. நாம் மனித மாண்பை இழந்து விடாது. சவால்களை அனுக வேண்டும். எல்லா வேளாகளிலும் அன்பு, மன்னிப்பு, போன்ற இறை நம்பிக்கை மிகுந்த செயல்பாடுகளில் தங்கிச் செயற்பட வேண்டும். சவால்களுக்கு இறை பற்றுடன் முகங்கொடுப்போம்.

ஆண்டவர் இயேசு நம்மைப் பாதுகாக்கிறார்

✓ இயேசு நம்மோடு இருப்பதால் வாழ்வில் வீசும் எத்தகைய புயலுக்கும் அஞ்சோம்.

✓ சவால்களை இறைபற்றுதன் அனுகி வெற்றி கொள்வோம்.



நாம் கற்றுக்கொள்பவை

- தீமை மானிட நல்வாழ்வை சீர்க்குலைக்கிறது,
- தீமையைக் கண்டதும் இயேசுவைப் போல் எதிர்த்து நிற்க வேண்டும். இதனைக் கண்டு விலகி ஓடக்கூடாது.
- இச்சவால்களை நாம் இறைபற்றுதன், எதிர் கொள்வோம்.
- நம் வாழ்க்கையின் ஒவ்வொரு கட்டத் திலும் இறைவனின் அன்பும், அரவணைப்பும் நமக்கு கிடைக்கிறது, ஆண்டவர் இயேசு நமக்குப் பாதுகாப்பு அளிக்கிறார்.

செயற்பாடு

திருமறைப்பகுதி	நிகழ்ச்சி	எவ்வகையானச் சவால்	எதிர்கொள்ளும் முறை
லுருக்கா 8:22-25	காற்றையும் கடலையும் அடக்குதல்	அச்சம்	இயேசுவின் துணையுடன் மேற்கொள்ளல்.
லுருக்கா 6:42-49			
லுருக்கா 18: 23-25			
மத்தேயு 5:22			

1. மேலுள்ள அட்டவணையைப் பூர்த்திசெய்க.
2. தீமைகளை எதிர்கொள்ள நேரிடும்போது இயேசு எவ்வாறு நடந்துகொண்டார் என்பதற்கு இரு உதாரணங்கள் தருக.
3. பின்வருவன யாரால், யாருக்கு, எச்சந்தர்ப்பத்தில் கூறப்பட்டது.
 1. “ஆண்டவரே, ஆண்டவரே, நாங்கள் சாகப்போகிறோம்”
 2. “துணிவோடிருங்கள் நான் தான், அஞ்சாதிருங்கள்.”
4. காற்றையும், கடலையும் இயேசு அடக்கிய விதத்தை நாடகமாக நடித்துக் காட்டுக.